

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം
20.06.2019 ഉച്ചയ്ക്ക് ശേഷം 2.30 മണിക്ക്
നിയമസഭാ മന്ദിരത്തിലെ ബഹു. തദ്ദേശസ്വയംഭരണ വകുപ്പ് മന്ത്രിയുടെ
604-ാം നമ്പർ മുറിയിൽ

അജണ്ട

1. തദ്ദേശഭരണ സ്ഥാപനങ്ങളുടെ 2018-19-ലെ വാർഷിക പദ്ധതി പുരോഗതി - അവലോകനം
2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ

2.1 05.02.2019-ലെ കോഓർഡിനേഷൻ കമ്മിറ്റിയിലെ തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.7

ഇടമലക്കുടി ഗ്രാമപഞ്ചായത്തിൽ നെറ്റ് കണക്ഷൻ നൽകുന്നതിന് CSR ഫണ്ട് ലഭിക്കുന്നതടക്കമുള്ളതിന്റെ സാധ്യത പരിശോധിച്ച് പട്ടികവർഗ്ഗ വികസന വകുപ്പു ഡയറക്ടർ റിപ്പോർട്ട് നൽകിയിരുന്നു.

CSR ഫണ്ട് ഉപയോഗിച്ച് ടവർ നിർമ്മിക്കുന്നത് സംബന്ധിച്ച് വിവിധ കമ്പനികളുമായി ചർച്ച നടത്തിയെന്നും വോഡഫോൺ കമ്പനി ഫീസിബിലിറ്റി പഠനം നടത്തുന്നതിന് സന്നദ്ധത പ്രകടിപ്പിച്ചിട്ടുണ്ടെന്നും പട്ടികവർഗ്ഗ വികസന വകുപ്പു ഡയറക്ടറുടെ പ്രതിനിധി അറിയിച്ചു. കൂടാതെ 'എയർടെലി'ന്റെ നെറ്റ് കവരേജ് ഈ പ്രദേശങ്ങളിലുണ്ടെന്നും ടവർ സ്ഥാപിച്ചു നൽകിയാൽ സൗജന്യമായി കണക്ഷൻ നൽകാൻ അവർ തയ്യാറാണെന്നും ഐ.കെ.എം ഡയറക്ടർ അറിയിച്ചു.

ഇതിന്റെ സാധ്യത പരിശോധിച്ച് ഇടുക്കി ജില്ലാ കളക്ടറുമായി ചേർന്ന് ആവശ്യമായ നടപടി സ്വീകരിച്ച് റിപ്പോർട്ട് നൽകാൻ പട്ടികവർഗ്ഗ വികസന വകുപ്പു ഡയറക്ടറേയും ഐ.കെ.എം. ഡയറക്ടറേയും ചുമതലപ്പെടുത്തി. ഇതിന്മേൽ സ്വീകരിച്ച നടപടി.

- നടപടി :1) പട്ടികവർഗ്ഗ വികസന വകുപ്പു ഡയറക്ടർ
2) എക്സിക്യൂട്ടീവ് ഡയറക്ടർ, ഐ.കെ.എം.

2.2 27.02.2019-ലെ കോഓർഡിനേഷൻ കമ്മിറ്റിയിലെ തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.3

ലൈഫ് പദ്ധതിപ്രകാരം വീട് വച്ചു നൽകുന്നതിന്റെ ഒന്നാം ഘട്ടം ഏതാണ്ട് പൂർത്തിയായി. ഭൂമിയുള്ള ഭവനരഹിതർക്ക് വീട് വച്ചു നൽകുന്ന രണ്ടാം ഘട്ടത്തിലാണ് ഇപ്പോൾ. ചില തദ്ദേശഭരണ സ്ഥാപനങ്ങൾ ഭൂമിയുള്ള ഭവന രഹിതർക്ക് വീട് വച്ചു

നൽകുന്നതിന് മതിയായ തുക വകയിരുത്തിക്കഴിഞ്ഞും മിച്ചം തുകയുണ്ട്. ഇവർ ഭൂരഹിതരായവർക്ക് വീടു വെച്ചു നൽകുന്ന മൂന്നാം ഘട്ടത്തിലേയ്ക്ക് കടക്കുകയാണ്. വീടിന്റെ യൂണിറ്റ് നിരക്ക് ലൈഫ് മിഷൻ നിശ്ചയിച്ചിട്ടുണ്ടെങ്കിലും സ്ഥലം വാങ്ങുന്നതിന് നിരക്ക് നിശ്ചയിച്ചിട്ടില്ല. പട്ടികജാതി പട്ടികവർഗ്ഗ വിഭാഗക്കാർക്ക് ഭൂമി വാങ്ങുന്നതിന് തൽക്കാലം പട്ടികജാതി വികസന വകുപ്പിലെ നിരക്കാണ് പ്രത്യേകമായി പരിഗണിച്ച് കോഓർഡിനേഷൻ കമ്മിറ്റി അനുമതി നൽകുന്നത്. പൊതു വിഭാഗത്തിന് നിലവിൽ നിരക്കില്ല.

ഈ സാഹചര്യത്തിൽ പൊതു വിഭാഗം , പട്ടികജാതി വിഭാഗം , പട്ടികവർഗ്ഗ വിഭാഗം എന്നിവർക്ക് സ്ഥലം വാങ്ങുന്നതിനുള്ള യൂണിറ്റ് നിരക്ക് നിശ്ചയിക്കുന്നതിന് ലൈഫ് ചീഫ് എക്സിക്യൂട്ടീവ് ഓഫീസർ നടപടി സ്വീകരിക്കണം. ഇതു സംബന്ധിച്ച റിപ്പോർട്ട്.

നടപടി :- 1)ലൈഫ് ചീഫ് എക്സിക്യൂട്ടീവ് ഓഫീസർ

ഖണ്ഡിക 4.5

കൂരാച്ചുണ്ട് ഗ്രാമ പഞ്ചായത്ത്

കോഴിക്കാട് ജില്ലാ പ്ലാനിംഗ് ഓഫീസറുടെ 21.01.2019-ലെ കത്ത് (SRG 68/19 CC17/19)

പ്രോ.നം 170/19 *അടങ്കൽ 7,27,704/- രൂപ*
(വികസനഫണ്ട് - 1,00,004/-
CFC - 6,27,700/- രൂപ)

ഹരിത കർമ്മസേന മുഖേന മാലിന്യം ശേഖരിക്കുന്നതിനും കളക്ഷൻ യൂണിറ്റിൽ എത്തിക്കുന്നതിനും പ്രത്യേകം രൂപകൽപ്പന ചെയ്ത വാഹനം വാങ്ങാൻ അനുമതി സംബന്ധിച്ച് . ഇത് ശുചിത്വ മിഷൻ എക്സിക്യൂട്ടീവ് ഡയറക്ടർ പരിശോധിച്ച് റിപ്പോർട്ട് നൽകിയിട്ടുണ്ട്.

റിപ്പോർട്ട് :- കൂരാച്ചുണ്ട് ഗ്രാമപഞ്ചായത്തിൽ ഹരിത കർമ്മസേന രൂപീകരിക്കുകയും വീടുകളിൽ നിന്നും സ്ഥാപനങ്ങളിൽ നിന്നും യൂസർ ഫീ പിരിച്ചു തുടങ്ങുകയും ചെയ്തിട്ടുണ്ട്. MCFന്റെ പണി അടിയന്തിരമായി പൂർത്തിയാക്കുന്നതിന് നിർദ്ദേശം നൽകുന്നതോടൊപ്പം ഹരിത കർമ്മ സേനയ്ക്ക് പിക് അപ്പ് ഓട്ടോറിക്ഷ വാങ്ങുന്നതിന് അനുമതി നൽകാവുന്നതാണ് എന്നും ശുചിത്വ മിഷൻ എക്സിക്യൂട്ടീവ് ഡയറക്ടർ ശുപാർശ ചെയ്തിട്ടുണ്ട്.

ഖണ്ഡിക 4.23

പുന്നപ്ര വടക്ക് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 29.01.2019-ലെ കത്തും പുന്നപ്ര വടക്ക് ഗ്രാമപഞ്ചായത്ത് പ്രസിഡന്റിന്റെ 06.12.2018-ലെ A4-6727/18-ാം നമ്പർ കത്തും (SRG 126/19 CC 198/19)

പ്രോ.നം 63/19 *അടങ്കൽ 20,01,000/- രൂപ*
(CFC - 20,00,000/- രൂപ
തനത് ഫണ്ട് -1000/- രൂപ)

പേര് - LED ഗ്രാമം

ഈ വർഷം തെരുവുവിളക്ക് KEL മുഖേനയാണ് സ്ഥാപിച്ചത്. ഇതിന് സാധൂകരണം നൽകണമെന്നതു സംബന്ധിച്ച്. ധനവകുപ്പിന്റെ ഉത്തരവ് പ്രകാരം KEL

അക്രഡിറ്റഡ് ഏജൻസിയല്ല. പ്രോജക്ട് മാനേജ്മെന്റ് കൺസൾട്ടന്റ് മാത്രമാണ്. PMC പ്രകാരം മാനദണ്ഡം പാലിച്ചാണോ നടപ്പാക്കിയതെന്ന് പരിശോധിച്ച് റിപ്പോർട്ട് നൽകാൻ പഞ്ചായത്തു ഡയറക്ടറെ ചുമതലപ്പെടുത്തിയിരുന്നു. ഇതുസരിച്ച് റിപ്പോർട്ട് ലഭിച്ചിട്ടുണ്ട്.

റിപ്പോർട്ട് :- റിപ്പോർട്ട് വ്യക്തമല്ല. യോഗത്തിൽ പഞ്ചായത്ത് ഡയറക്ടറുടെ അഭിപ്രായമാരാജ്ഞ തീരുമാനമെടുക്കാവുന്നതാണ്.

ഖണ്ഡിക 4.27

വടകര ബ്ലോക്ക് പഞ്ചായത്ത്
ഗ്രാമവികസന കമ്മീഷണറുടെ DP4/160/19/CRD നമ്പർ കത്തും വടകര ബ്ലോക്ക്
പഞ്ചായത്ത് പ്രസിഡന്റിന്റെ 29.10.2018-ലെ കത്തും (SRG 262/19)

വടകര ബ്ലോക്ക് പഞ്ചായത്ത് പരിധിയിലെ വയോജനങ്ങളുടെ ക്ഷേമത്തിനായി ഊരാളങ്കൽ ലേബർ കോൺട്രാക്ട് കോ ഓപ്പറേറ്റീവ് സൊസൈറ്റി 'മടിത്തട്ട്' എന്ന പദ്ധതി ആവിഷ്കരിച്ചിട്ടുണ്ട്. ഈ കേന്ദ്രത്തിന്റെ മുന്നോട്ടുള്ള പ്രവർത്തനത്തിന് ബ്ലോക്ക് പഞ്ചായത്തിന്റേയും അഴിയൂർ, ഒഞ്ചിയം, ചോറോട്, ഏറാമല ഗ്രാമപഞ്ചായത്തിന്റേയും പദ്ധതി വിഹിതം ശേഖരിക്കാൻ ഉദ്ദേശിക്കുന്നു. 4 ഗ്രാമപഞ്ചായത്തിൽ നിന്ന് 45,90,000/- രൂപയും ബ്ലോക്ക് വിഹിതം 10,00,000/- രൂപയും നൽകാനാണ് ഉദ്ദേശിക്കുന്നത്. വൃദ്ധരുടെ ക്ഷേമത്തിനായി മാറ്റി വയ്ക്കേണ്ട പദ്ധതി വിഹിതത്തിന്റെ 5% തുകയിൽ നിന്നാണ് ഇത് കണ്ടെത്താൻ ലക്ഷ്യമിടുന്നത്. മുകളിൽ പറഞ്ഞ തദ്ദേശഭരണ സ്ഥാപനങ്ങൾ തുക നൽകാമെന്നറിയിച്ചിട്ടുണ്ട്. ഈ തുക സൊസൈറ്റിയുടെ 'മടിത്തട്ട്' എന്ന സ്ഥാപനത്തിന് കൈമാറാൻ അനുമതി സംബന്ധിച്ച്. ഇതിന്റെ നടത്തിപ്പ് സംബന്ധിച്ച വിശദാംശം ഗ്രാമവികസന കമ്മീഷണർ നൽകണമെന്ന് കോഓർഡിനേഷൻ കമ്മിറ്റി നിർദ്ദേശിച്ചിരുന്നു.

വടകര ബ്ലോക്ക് പഞ്ചായത്ത് പ്രസിഡന്റിന്റെ കുറിപ്പ്

ആദ്യഘട്ടത്തിൽ ബ്ലോക്ക് പരിധിയിലെ നാല് ഗ്രാമപഞ്ചായത്തുകളിൽ നിന്നും സാമൂഹികവും സാമ്പത്തികവുമായി പിന്നോക്കാവസ്ഥയിലുള്ള വയോജനങ്ങളെ ഗുണഭോക്താക്കളായി തിരഞ്ഞെടുക്കുന്നു. സാമൂഹികാധിഷ്ഠിത സമഗ്ര വയോജന പരിപാലന പദ്ധതിയെ രണ്ട് മേഖലകളായി തിരിച്ച് ബ്ലോക്ക് പഞ്ചായത്തിന്റെ നിർവഹണ ഉദ്യോഗസ്ഥന്മാരായ സാമൂഹിക നീതി വകുപ്പിലെ ഉദ്യോഗസ്ഥയായ സി.ഡി.പി.ഒ യും ആരോഗ്യ വകുപ്പിലെ മെഡിക്കൽ ഓഫീസറുമാണ് ഈ പദ്ധതി നിർവഹണം നടത്തുക. ഈ പദ്ധതിയിലൂടെ സാമൂഹിക ശാക്തീകരണ മേഖല സി.ഡി.പി.ഒ.യും ആരോഗ്യ പരിപാലന മേഖല മെഡിക്കൽ ഓഫീസറും നിർവഹണം നടത്തും. ഊരാളങ്കൽ കോൺട്രാക്ട് കോഓപ്പറേറ്റീവ് സൊസൈറ്റിയും ആത്മവിദ്യാസംഘവും ചേർന്ന് നടത്തി വരുന്ന മടിത്തട്ട് എന്ന സ്ഥാപനത്തിന്റെ വിഭവശേഷിയും അടിസ്ഥാന സൗകര്യങ്ങളും ഉപയോഗപ്പെടുത്തിയാണ് ഈ പദ്ധതി നടപ്പാക്കുന്നത്. ഇതു പരിഗണിച്ച്

അംഗീകാരം നൽകണമെന്ന് വടകര ബ്ലോക്ക് പഞ്ചായത്ത് പ്രസിഡന്റ് ആവശ്യപ്പെട്ടിട്ടുണ്ട്. ഗ്രാമവികസന കമ്മീഷണറുടെ റിപ്പോർട്ട് ലഭിച്ചിട്ടില്ല
നടപടി :- 1) ഗ്രാമ വികസന കമ്മീഷണർ

ഖണ്ഡിക 4.36

വളവന്തൂർ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 16.02.2019-ലെ കത്ത് (SRG 231/19 CC 748/19)
പ്രോ.നം. 190/19 അടങ്കൽ 1,92,461/- രൂപ (വികസനഫണ്ട്)
പേര് - പഞ്ചായത്ത് ഓഫീസിലേയ്ക്ക് ഫർണിച്ചർ വാങ്ങൽ

2017-18-ലെ ഈ പ്രോജക്ട് ഈ വർഷം സ്പിൽ ഓവറായി (കാറ്റഗറി 2) പദ്ധതിയിൽ ഉൾപ്പെടുത്തിയിട്ടുണ്ട്. പ്രോജക്ടിൽ ടെണ്ടർ മുഖേന രണ്ടു മേശയും 464 കസേരകളും വാങ്ങാനാണ് ഉൾപ്പെടുത്തിയിരുന്നത്. എന്നാൽ SIDCO മുഖേന ടെണ്ടർ കൂടാതെ താഴെപ്പറയുന്ന പ്രവൃത്തിയാണ് നടത്തിയത്.

- 1) ജിപ്സംസീലിംഗ്
- 2) പ്ലൈവുഡ് ഡോർ
- 3) വെർട്ടിക്കൽ ബ്ലൈൻഡ് കർട്ടൻ
- 4) ടോഫി ഷോക്കേസ്

ഇതിന്റെ ബിൽ തുകയായ 1,92,461/- രൂപ SIDCO യ്ക്ക് നൽകാൻ അനുമതി സംബന്ധിച്ച് .

കാറ്റഗറി 2 സ്പിൽ ഓവർ ഭേദഗതി ചെയ്യുകയോ ഉപേക്ഷിച്ച് പുതിയ പ്രോജക്ട് എടുക്കുകയോ ചെയ്യുന്ന തിന് തടസ്സമില്ല എന്നിരിക്കെ പ്രോജക്ടിൽ പറയാത്ത പ്രവൃത്തി നടത്തിയത് ഗുരുതരമായ വീഴ്ചയാണെന്ന് യോഗം വിലയിരുത്തി. സ്റ്റേറ്റ് ഓഡിറ്റ് ഡയറക്ടറും സ്റ്റേറ്റ് പെർഫോമൻസ് ഓഡിറ്റ് ഓഫീസറും ചേർന്ന് ഇത് പരിശോധിച്ച് റിപ്പോർട്ട് നൽകണം

നടപടി :- 1) കേരള സ്റ്റേറ്റ് ഓഡിറ്റ് ഡയറക്ടർ
2) സ്റ്റേറ്റ് പെർഫോമൻസ് ഓഡിറ്റ് ഓഫീസർ

ഖണ്ഡിക 4.41

മുട്ടാർ ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 31.01.2019-ലെ കത്തും മുട്ടാർ ഗ്രാമപഞ്ചായത്ത് ഭരണസമിതിയുടെ 28.01.2019-ലെ 2-ാം നമ്പർ തീരുമാനവും (SRG 147/19 - CC 123/19)

പ്രളയകാലത്ത് കുടിവെള്ളം വിതരണം ചെയ്യുന്നതിന് മെയിന്റനൻസ് ഗ്രാന്റിൽ നിന്ന് (നോൺറോഡ്) 5,39,500/- രൂപ ചെലവഴിച്ചു. ഇതിന് സാധൂകരണം സംബന്ധിച്ച്. ഇത് പഞ്ചായത്ത് ഡയറക്ടർ പരിശോധിച്ച് റിപ്പോർട്ട് നൽകി

റിപ്പോർട്ട്:- പഞ്ചായത്തിലെ തനത് ഫണ്ടിന്റെ അപര്യാപ്ത മൂലം കുടിവെള്ള വിതരണം തടസ്സപ്പെടുന്ന സാഹചര്യം ഉണ്ടായപ്പോൾ മെയിന്റനൻസ് ഗ്രാന്റ് (നോൺ റോഡ്) ൽ ഉൾപ്പെടുത്തി 5,39,500/- രൂപ അടങ്കൽ തുകയായി വകയിരുത്തുകയും 4,80,200/- രൂപ ചെലവ് വരികയും ചെയ്തതായി പരിശോധിച്ചതിൽ കാണുന്നു. അടിയന്തിര ഘട്ടത്തിൽ ചെയ്യേണ്ടി വന്ന പദ്ധതി എന്ന നിലയ്ക്കും പഞ്ചായത്തിന്റെ സാമ്പത്തിക സ്ഥിതി പരിഗണിച്ചും ടി വിഷയം സാധൂകരിക്കാവുന്നതാണ് എന്ന് ശുപാർശ ചെയ്തിട്ടുണ്ട്.

ഖണ്ഡിക 4.43

കിളിമാനൂർ ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 31.01.2019-ലെ കത്ത് (SRG 151/19 - CC 740/18)

പ്രോ.നം. 12/19

അടങ്കൽ 4,90,000/-രൂപ (CFC)

പേര് - തെരുവുവീളക്കുകളുടെ അറ്റകുറ്റപ്പണി

തെരുവുവീളക്കുകളുടെ അറ്റകുറ്റപ്പണിക്ക് 2018-19 ആദ്യം 3.00 ലക്ഷം രൂപ വകയിരുത്തി പ്രോജക്ട് തയ്യാറാക്കുകയും ടെണ്ടർ നടപടി പൂർത്തിയാക്കി നിർവഹണം ആരംഭിക്കുകയും ചെയ്തു. ഈ തുക പര്യാപ്തമല്ലാതെ വന്നതിനാൽ പ്രോജക്ട് ഭേദഗതി ചെയ്ത് അടങ്കൽ 4.90 ലക്ഷം രൂപയാക്കി. എന്നാൽ പുതിയതായി ടെണ്ടർ ചെയ്യാതെ ഈ തുകയുടെ പ്രവൃത്തി പഴയ ടെണ്ടർ എടുത്ത ആളെക്കൊണ്ട് പൂർത്തിയാക്കി. ഇതിന് സാധൂകരണം നൽകി തുക നൽകാൻ അനുമതി സംബന്ധിച്ച്. ഇതു പരിശോധിച്ച് തദ്ദേശസ്വയംഭരണ വകുപ്പ് ചീഫ് എഞ്ചിനീയർ റിപ്പോർട്ട് നൽകി.

റിപ്പോർട്ട് :- തെരുവുവീളക്കുകളുടെ അറ്റകുറ്റപ്പണികളുടെ കാലതാമസം ഒഴിവാക്കുന്നതിനും ജനങ്ങളുടെ അടിയന്തിര ആവശ്യവും പരിഗണിച്ചാണ് ഭരണസമിതിയുടെ അറിവോടെ ടി പ്രവൃത്തി നടപ്പിലാക്കിയിട്ടുള്ളതെന്നും അധിക തുക അനുവദിക്കുന്നത് അനുഭാവ പൂർവ്വം പരിഗണിക്കാവുന്നതാണെന്നും എൽ.എസ്.ജി.ഡി ചീഫ് എഞ്ചിനീയർ റിപ്പോർട്ട് ചെയ്തിട്ടുണ്ട്.

ഖണ്ഡിക 4.45

കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 01.02.2019-ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 20.12.2018-ലെ കത്തും

പ്രോ.നം. 64/19

അടങ്കൽ 6,00,000/-രൂപ

പേര് - കണ്ണൂർ ജില്ലാ ഹോമിയോ ആശുപത്രി സീതാലയം സ്ത്രീ സൗഹൃദ കേന്ദ്രം

2018-19 ലും ഈ പദ്ധതി നടപ്പാക്കാൻ അനുമതി സംബന്ധിച്ച്

സീതാലയത്തിന്റെ ഇതുവരെയുള്ള പ്രവർത്തനം പഞ്ചായത്ത് ഡയറക്ടർ പരിശോധിച്ച് റിപ്പോർട്ട് നൽകിയിട്ടുണ്ട്. .

റിപ്പോർട്ട്:- ഹോമിയോപ്പതി വകുപ്പിന്റെ സീതാലയം പദ്ധതിയോടനുബന്ധിച്ച് കണ്ണൂർ ജില്ലാ പഞ്ചായത്തിന്റെ “സീതാലയം സ്ത്രീ സൗഹൃദ കേന്ദ്രം” പ്രവർത്തിക്കുന്നത് മാതൃകാപരമായാണെന്നും ഈ പദ്ധതി വിഭാവനം ചെയ്ത ഉദ്ദേശ ലക്ഷ്യങ്ങൾ കൈവരിക്കാൻ

സാധിച്ചിട്ടുണ്ടെന്നും മാർഗ്ഗരേഖാ നിർദ്ദേശങ്ങളിൽ നിന്നും വ്യതിചലനമുണ്ടായെങ്കിലും ആത്യന്തികമായി പദ്ധതി വഴിയുള്ള നേട്ടങ്ങൾ മാതൃകാപരമാണെന്നും റിപ്പോർട്ട് നൽകിയിട്ടുണ്ട്. ഓഡിറ്റ് ഒബ്ജക്ഷനിൽ പരാമർശിച്ചിട്ടുള്ള താൽക്കാലിക ജീവനക്കാർക്കുള്ള ഹോണറേറിയം നൽകൽ, രോഗികൾക്ക് ഭക്ഷണം നൽകൽ എന്നിവ പദ്ധതിയുടെ നടത്തിപ്പിന് ഒഴിച്ചുകൂടാൻ പറ്റാത്തതാണെന്നും പഞ്ചായത്ത് ഡയറക്ടർ റിപ്പോർട്ട് ചെയ്തിട്ടുണ്ട്.

ഖണ്ഡിക 4.47

വിളക്കടി ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 01.02.2019-ലെ കത്തും വിളക്കടി ഗ്രാമപഞ്ചായത്ത് ഭരണസമിതിയുടെ 05.01.2019-ലെ 1(8)-ാം നമ്പർ തീരുമാനവും (SRG 160/19 - CC 126/19)

പ്രോ.നം. 64/19

അടങ്കൽ 1,50,000/- രൂപ

പേര് - പഠനമുറി

പഞ്ചായത്തിൽ ഒരു പട്ടികവർഗ്ഗ കുടുംബമേയുള്ളൂ. TSP വിഹിതമായി 1,42,000/- രൂപയുണ്ട്. ഇതുപയോഗിച്ച് ഈ കുടുംബത്തിന് പഠനമുറി നിർമ്മിക്കാൻ പ്രോജക്ട് തയ്യാറാക്കി. മാനദണ്ഡ പ്രകാരം 800.ച.അടി വിസ്തീർണ്ണമുള്ള വീടിനോട് ചേർന്നാണ് പഠനമുറി പണിയാവുന്നത്. മുകളിൽ പറഞ്ഞ കുടുംബത്തിന്റെ വീടിന് 1500 അടി വിസ്തീർണ്ണമുണ്ട്. പ്രോജക്ട് നടപ്പാക്കാൻ അനുമതി സംബന്ധിച്ച് . ഈ കുടുംബത്തിൽ എത്ര അംഗങ്ങൾ ഉണ്ട്, പഞ്ചായത്തിൽ മറ്റ് പട്ടികവർഗ്ഗ കുടുംബങ്ങൾ ഉണ്ടോ, മറ്റു പ്രോജക്ടുകൾക്ക് സാധ്യതയുണ്ടോ? ഇവ പരിശോധിച്ച് പട്ടികവർഗ്ഗ വികസന വകുപ്പു ഡയറക്ടർ റിപ്പോർട്ട് നൽകണം.

നടപടി :- 1) പട്ടികവർഗ്ഗ വികസന വകുപ്പു ഡയറക്ടർ

3.പൊതു വിഷയങ്ങൾ

=====

4. പ്രത്യേക വിഷയങ്ങൾ

=====

4.1 കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 15.11.2018 - ലെ കത്തും (CC/511/18 - SRG 1069/18) CC -യുടെ 31.12.2018-ലെ യോഗ തീരുമാനവും (ഖണ്ഡിക 4.15) കൃഷി ഡയറക്ടറുടെ 29.03.2019-ലെ TH(2) 7610/19 -ാം നമ്പർ കത്തും (LSGD-DB4/2019-LSGD)

പ്രോ.നം 362/18

അടങ്കൽ 15,00,000/- രൂപ

വടകര , കുറുപ്പി, കടത്തനാട്, പേരാമ്പ്ര, കോഴിക്കോട് എന്നീ നാളികേര ഉത്പാദക കമ്പനികൾ മുഖേന തെങ്ങിൻ തൈകൾ ഉല്പാദിപ്പിച്ച് കർഷകർക്ക് നൽകാനുള്ള നൂതന പദ്ധതിയായി ജില്ലാ പഞ്ചായത്ത് പ്രോജക്ട് തയ്യാറാക്കിയിരുന്നവെങ്കിലും വെറ്റിംഗ് ഓഫീസറും സംസ്ഥാനതല അപ്പലേറ്റ് കമ്മിറ്റിയും അനുമതി നൽകിയില്ല.

31.12.2018 ലെ കോഓർഡിനേഷൻ കമ്മിറ്റിയിൽ ഈ വിഷയം പരിഗണിച്ചുവെങ്കിലും കാർഷിക വികസന കർഷക ക്ഷേമ വകുപ്പു ഡയറക്ടറുടെ റിപ്പോർട്ടു സഹിതം നൽകാൻ യോഗം നിർദ്ദേശിച്ചു. ഡയറക്ടർ താഴെപ്പറയും പ്രകാരം റിപ്പോർട്ട് നൽകിയിട്ടുണ്ട്.

റിപ്പോർട്ട് :- മാതൃ വൃക്ഷത്തിന്റെ തെരഞ്ഞെടുക്കൽ, ശാസ്ത്രീയ വിത്തുകളുടെ സംഭരണം, ശാസ്ത്രീയ നല്ലറി പരിപാലനം എന്നീ മൂന്നു ഘട്ടങ്ങളിലെ ഗുണമേന്മ പരിശോധന, മാനദണ്ഡങ്ങൾ പാലിച്ച് തൈകളുടെ തെരഞ്ഞെടുക്കൽ എന്നീ പ്രക്രിയകൾ സർക്കാർ പ്രസിദ്ധീകരിച്ച തെങ്ങിൻതൈ ഉല്പാദനത്തിനുള്ള നല്ലറി മാനുവൽ പാലിച്ചായിരിക്കണം. വിതരണം ചെയ്യുന്ന തൈകൾ അനുയോജ്യമാണെന്ന് സാങ്കേതിക ഉദ്യോഗസ്ഥനോ നാളികേര വികസന ബോർഡോ പരിശോധിച്ച് സാക്ഷ്യപ്പെടുത്തണം. കൂടാതെ പ്രോജക്ടിന്റെ നടത്തിപ്പ് ജില്ലാ കൃഷി ഓഫീസറുടേയോ ഡെപ്യൂട്ടി ഡയറക്ടറുടേയോ മേൽനോട്ടത്തിലാകണം. ഈ നിബന്ധന പാലിച്ച് അനുമതി നൽകാവുന്നതാണെന്ന് ശുപാർശ ചെയ്യുന്നു.

4.2 ശാരീരിക മാനസിക വെല്ലുവിളികൾ നേരിടുന്ന കുട്ടികൾക്ക് ധനസഹായം

ബഹു കേരള സംസ്ഥാന മനുഷ്യാവകാശ കമ്മീഷന്റെ 22.11.2018-ലെ HRMP നമ്പർ 1518/16-ാം നമ്പർ ഉത്തരവ് (LSGD - DA1-184/16)

ശ്രീ. എം. ജയമോഹൻ, രാധ ഹൗസ്, ജില്ലാ കോടതി വാർഡ്, ആലപ്പുഴ എന്ന ആളുടെ ഹർജിയിന്മേൽ ബഹു. കേരള സംസ്ഥാന മനുഷ്യാവകാശ കമ്മീഷന്റെ ഉത്തരവു പ്രകാരം 16.11.2013-ലെ 362/13/തസ്വഭവ ഉത്തരവിൽ പറയും പ്രകാരം മാനസിക ശാരീരിക വെല്ലുവിളികൾ നേരിടുന്ന ഭിന്നശേഷിക്കാരായ കുട്ടികൾക്ക് ധനസഹായം നൽകാൻ സർക്കാർ തലത്തിൽ നടപടി സ്വീകരിക്കുന്നത് സംബന്ധിച്ച്

6.11.2013-ലെ 362/13/തസ്വഭവ ഉത്തരവ് 14.02.2018-ലെ 22/18/തസ്വഭവ ഉത്തരവ് പ്രകാരം പരിഷ്കരിച്ചിട്ടുണ്ട്. ഇതു പ്രകാരം ശാരീരിക മാനസിക വെല്ലുവിളി നേരിടുന്ന ഭിന്നശേഷി വിഭാഗക്കാർക്ക് താഴെപ്പറയുന്ന ധനസഹായം നൽകേണ്ടതാണ്

(എ) ശാരീരിക വെല്ലുവിളികൾ നേരിടുന്ന വിദ്യാർത്ഥികൾ

ക്രമ നം	സ്റ്റാൻഡേർഡ്/ ക്ലാസ്	പ്രതിമാസ സ്കോളർഷിപ്പ്/ ബത്തയുടെ നിരക്ക് (രൂപ)		വാർഷിക ബത്ത
		ഡേ സ്കോളർ	ഹോസ്റ്റൽ	
1	1-4/ നല്ലറി ക്ലാസ്സ്	400	600	500
2	5-8	500	750	600
3	9, 10, +1, +2	600	800	800
4	ബിരുദം	1000	1250	1000
5	ബിരുദാനന്തര ബിരുദം	1000	1500	1500
6	വൊക്കേഷണൽ പരിശീലനം	1000	1500	1500

7	കാലുകളുടെ വൈകല്യം മൂലം ചലന വൈകല്യമുള്ളവർക്ക് + യാത്രാബത്ത (സൂട്ടിൽ പോകുന്ന മാസങ്ങളിൽ മാത്രം)	400		
8	കാലുകളുടെ വൈകല്യം മൂലം ചലന വൈകല്യമുള്ളവർ സ്ഥാപനത്തിന്റെ സൗകര്യം ഉപയോഗിക്കുകയാണെങ്കിൽ യാത്രാ ബത്ത (വിദ്യാലയങ്ങളിൽ പോകുന്ന മാസങ്ങളിൽ മാത്രം	യഥാർത്ഥ ചെലവ് (സ്ഥാപനത്തിന് നൽകണം)	--	--

(ബി) മാനസിക വെല്ലുവിളികൾ നേരിടുന്ന വിദ്യാർത്ഥികൾ

ക്രമ നം	ഇനം	സ്റ്റോളർഷിപ്പ് ബത്ത (രൂപ)
1	സ്റ്റോളർഷിപ്പ് (പ്രതിമാസം)	1000
2	വസ്തുങ്ങൾക്കുള്ള ബത്ത (വാർഷികം)	1500
3	പഠനസഹായികൾക്ക് / വിദ്യാഭ്യാസ സാമഗ്രികൾക്ക് ബത്ത (വാർഷികം)	2000
4	ഡേ സ്റ്റോളർക്ക് യാത്രാബത്ത (പ്രതിമാസം	1000
5	ഉല്ലാസയാത്രാ ചെലവുകൾ, പഠന പര്യടനം മുതലായവയ്ക്ക് - രക്ഷിതാക്കളിൽ ഒരാൾക്ക് ഉൾപ്പെടെ	1000

(സി) ഡേ കെയർ സെന്ററുകളിൽ പോകുന്ന മാനസിക വെല്ലുവിളികൾ നേരിടുന്നവർ

ക്രമ നം	ഇനം	പ്രതിമാസം ബത്ത (രൂപ)
1	വിദ്യാലയങ്ങളിൽ പോകാത്ത വെല്ലുവിളികൾ നേരിടുന്ന വ്യക്തികൾ പകൽ സമയം ഡേ കെയർ സെന്ററുകളിൽ കഴിയുന്നതിനുള്ള ബത്ത	1000/- രൂപ.
2	യാത്രാബത്ത	1000/- രൂപ

(ഡി) മാനസിക വെല്ലുവിളികൾ നേരിടുന്നവരിൽ വിദ്യാലയങ്ങളിലോ ഡേ കെയർ സെന്ററുകളിലോ പോകാത്തവർ (18 വയസ്സിൽ താഴെയുള്ളവർ)

ക്രമ നം	ഇനം	പ്രതിമാസം ബത്ത (രൂപ)
1	മാനസിക വെല്ലുവിളികൾ, വളർച്ചാ സംബന്ധമായ വെല്ലുവിളികൾ, മസ്തിഷ്ക തളർവാതം (Cerebral Palsy) ഓട്ടിസം (Autism) മുതലായവ നേരിടുന്നവർ	1000/-

4.3 മക്കരപ്പറമ്പ് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 28.05.2019-ലെ കത്തും മക്കരപ്പറമ്പ് പഞ്ചായത്ത് സെക്രട്ടറിയുടെ 13.05.2019-ലെ A6-481/18-ാം നമ്പർ കത്തും (CC-315/19- SRG -474/19)

പഞ്ചായത്ത് ഓഫീസിനു സൗകര്യമില്ലാത്തതിനാൽ 20 സെന്റ് സ്ഥലം വാങ്ങി പുതിയ കെട്ടിടം പണിയാൻ ഉദ്ദേശിക്കുന്നു. തനതുപണി കുറവാണ്. റോഡ് മെയിന്റനൻസ് ഗ്രാന്റ് ഇനത്തിൽ 1,83,90,000/- രൂപ ഈ വർഷം ലഭിച്ചു. പ്രളയത്തിനുശേഷം മിക്ക റോഡുകളുടേയും അറ്റകുറ്റപ്പണി നടത്തി. ഇനിയും 1.00 കോടി രൂപ മാത്രമേ ഈ

ആവശ്യത്തിനു ആവശ്യമുള്ള അതിനാൽ ശേഷിക്കുന്ന 83,90,000/- രൂപ പഞ്ചായത്ത് ഓഫീസിനു സ്ഥലം വാങ്ങാനും കെട്ടിടം പണിയാനും അനുമതി ആവശ്യപ്പെട്ടിരിക്കുന്നു.

4.4 പുറക്കാട് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 14.02.2019-ലെ കത്തും പുറക്കാട് ഗ്രാമപഞ്ചായത്ത് ഭരണസമിതിയുടെ 05.02.2019-ലെ 1(8)-ാം നമ്പർ ഭരണസമിതി തീരുമാനവും (CC-315/19- SRG -474/19)

പഞ്ചായത്തിൽ 11-ാം വാർഡിൽ രണ്ടു വാടക കെട്ടിടങ്ങളിലായി ഐ.റ്റി.ഐ.യും വർക്ക്ഷോപ്പും പ്രവർത്തിക്കുന്നുണ്ട് വർക്ക് ഷോപ്പിന് 5500/- രൂപയും ഐ.റ്റി.ഐ ക്ക് 10011/- രൂപയുമാണ് വാടക, മാർച്ച് 2013 വരെ വർക്ക് ഷോപ്പിന്റെ വാടകയും ജനുവരി 2015 വരെ ഐ.റ്റി.ഐ കെട്ടിടത്തിന്റെ വാടകയും നൽകി. തുടർന്നുള്ള വാടക നോൺറോഡ് മെയിന്റനൻസ് ഗ്രാന്റുപയോഗിച്ച് നൽകാൻ അനുമതി ആവശ്യപ്പെട്ടിരിക്കുന്നു.

4.5 കുറ്റിപ്പുറം ബ്ലോക്ക് പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 06.03.2019-ലെ കത്തും ബ്ലോക്ക് പഞ്ചായത്ത് സെക്രട്ടറിയുടെ 28.02.2019-ലെ D-270/17-ാം നമ്പർ കത്തും (CC -229/19 - SRG 308/19)

ബ്ലോക്ക് പഞ്ചായത്തിൽ ഐ.എ.വൈ പദ്ധതിക്കനുവദിച്ചതിൽ 64,15,934/- രൂപ ചെലവഴിക്കാതെ അക്കൗണ്ടിൽ ഉണ്ട്. ഈ തുക ലക്ഷം വീട് പദ്ധതിയിലെ ഇരട്ട വീടുകൾ ഒറ്റ വീടാക്കുന്നതിന് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

4.6 അമരമ്പലം ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 28.05.2019 -ലെ കത്തും (CC -302/19 - SRG 475/19)

ലൈഫ് ഗുണഭോക്താവായ ശ്രീമതി.ഷൈലജ വിതനശ്ശേരി എന്ന ആൾക്ക് ആദ്യ ഗഡുവായി 40,000/- രൂപ നൽകി. എന്നാൽ ഇവരുടെ ഭർത്താവിന്റെ പേരിൽ രണ്ട് നാലുചക്ര വാഹനം ഉണ്ട് എന്ന കാരണത്താൽ തുക തിരിച്ചടയ്ക്കാൻ നിർവഹണ ഉദ്യോഗസ്ഥൻ നോട്ടീസ് നൽകി. ഭർത്താവ് കിഡ്നി രോഗിയാണ്. ഇവരുടെ ഉപജീവനത്തിനായി ചായപ്പൊടി വിതരണത്തിന് ചികിത്സാ സാഹായ കമ്മിറ്റി വാങ്ങി നൽകിയതാണ് ഒരു വാഹനം. ഒരു വാഹനം വിറ്റതാണെന്നും ഉടമസ്ഥത സംബന്ധിച്ച് RCബുക്കിൽ മാറ്റാത്തതാണെന്നും പഞ്ചായത്ത് അറിയിച്ചിട്ടുണ്ട്. അതിനാൽ തുടർന്നുള്ള ഗഡുക്കൾ നൽകാൻ അനുമതി ആവശ്യപ്പെട്ടിരിക്കുന്നു.

4.7 പീരുമേട് ഗ്രാമപഞ്ചായത്ത്

പീരുമേട് ഗ്രാമപഞ്ചായത്ത് പ്രസിഡന്റിന്റെ 21.02.2019-ലെ കത്ത് (LSGD - DB3/24/2019)

പ്രോ.നം 39/19

അടങ്കൽ 20,47,000/- രൂപ
(വീകസനഫണ്ട് - 9,97,000/- രൂപ
തനത്ഫണ്ട് - 10,50,000/- രൂപ)

പഞ്ചായത്തിൽ മാലിന്യം നീക്കാനുള്ള ടിപ്പർ ലോറി കാലപ്പഴക്കത്താൽ ഉപയോഗിക്കാൻ കഴിയില്ല. ഇതു Uneconomic ആണെന്നും കണ്ടക്ടേഷൻ നടത്തണമെന്നും പി,ഡബ്ല്യു.ഡി. മെക്കാനിക്കൽ ഡിവിഷൻ എക്സിക്യൂട്ടീവ് എഞ്ചിനീയർ സാക്ഷ്യപ്പെടുത്തിയിട്ടുണ്ട്. ഇതിനു പകരമായി ടിപ്പർ ലോറി വാങ്ങാൻ അനുമതി ആവശ്യപ്പെട്ടിരിക്കുന്നു.

4.8 പഴയന്തൂർ ഗ്രാമപഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 11.06.2019-ലെ കത്ത് (CC 347/19 SRG 509/19)

പ്രോ.നം 17/19 *അടങ്കൽ 26,00,000/- രൂപ (തന്നത് ഫണ്ട്)*
പേര് - പഴയന്തൂർ ടൗണിൽ CCTV ക്യാമറ സ്ഥാപിക്കൽ

മാലിന്യ പ്രശ്നം ഒഴിവാക്കുന്നതിനും സ്ത്രീ സുരക്ഷയ്ക്കുമായി പഴയന്തൂർ ടൗണിൽ 17 CC Tv ക്യാമറ സ്ഥാപിക്കാൻ കഴിഞ്ഞ വർഷം പ്രോജക്ട് തയ്യാറാക്കിയിരുന്നു. ഈ പ്രോജക്ടിന്റെ തുക 12.5 ശതമാനം സെന്റേജോടു കൂടി PWD ഇലക്ട്രോണിക് വിഭാഗത്തിനു ഡെപ്പോസിറ്റ് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.9 തൃത്താല ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 30.05.2019-ലെ കത്തും തൃത്താല ഗ്രാമപഞ്ചായത്ത് പ്രസിഡന്റിന്റെ 13.02.2019 -ലെ കത്തും (CC 186/19 - SRG 477/19)

പ്രോ.നം 12/18 *അടങ്കൽ 6,34,300/- രൂപ*
(നോൺ റോഡ് മെയിന്റനൻസ് ഗ്രാന്റ് - 3,04,300/-
തന്നത് ഫണ്ട് - 3,30,000)

2017-18-ൽ സ്ട്രീറ്റ് ലൈറ്റ് റിപ്പയറിംഗിന് 4,84,300/- രൂപ വകയിരുത്തി ടെണ്ടർ ചെയ്ത് പ്രവൃത്തി ആരംഭിച്ചു. ജില്ലാ ആസൂത്രണസമിതി അംഗീകാരത്തോടെ 1,50,000/- രൂപ കൂടി അധികമായി ചെലവഴിച്ചു. ഇതിനു ടെണ്ടർ നടപടി പാലിച്ചില്ല. ഈ തുക കൂടി കരാറുകാരന് നൽകാൻ അനുമതി ആവശ്യപ്പെട്ടിരിക്കുന്നു

4.10 പട്ടികവർഗ്ഗ വികസന വകുപ്പ്

പട്ടികവർഗ്ഗവികസന വകുപ്പ് ഡയറക്ടറുടെ 5.06.2019 - ലെ pm3-14382/18-ാം നമ്പർ കത്തു പ്രകാരം താഴെപ്പറയുന്നവ കോർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിട്ടുണ്ട്.

- i) ലൈഫ് മിഷൻ പദ്ധതി പ്രകാരം ഭവനനിർമ്മാണ ധനസഹായത്തിനായി സർവ്വേയിൽ ഉൾപ്പെട്ട ഗുണഭോക്താക്കളെയാണ് പരിഗണിക്കുന്നത്. അത്തരത്തിൽ 6025 പട്ടികവർഗ്ഗഗുണഭോക്താക്കൾ സർവ്വേയിൽ ഉൾപ്പെട്ടിട്ടുണ്ട്. ഭൂരിഭാഗം തദ്ദേശസ്വയംഭരണ സ്ഥാപനങ്ങളിലും നാമമാത്രമായിട്ടാണ് പട്ടികവർഗ്ഗക്കാർക്ക് വീടനുവദിക്കുന്നതെന്ന കാര്യം ശ്രദ്ധയിൽപ്പെട്ടിട്ടുണ്ട്. സർവ്വേയിൽ ഉൾപ്പെട്ട അർഹതയുള്ള മുഴുവൻ ഗുണഭോക്താക്കൾക്കും വീട് അനുവദിക്കുന്നതിനുള്ള അടിയന്തിര നടപടി സ്വീകരിക്കേണ്ടതാണ്. കൂടാതെ ലിസ്റ്റിൽ ഉൾപ്പെട്ടവരിൽ

പട്ടികവർഗ്ഗത്തിൽപ്പെടാത്തവരും നിലവിൽ വീട് ഉള്ളവരും ഉണ്ട്. ഇതു പരിഹരിക്കണം.

ii) ലൈഫ് മിഷൻ പദ്ധതി പ്രകാരം തദ്ദേശസ്വയംഭരണ സ്ഥാപനങ്ങൾ മുഖേന പട്ടികവർഗ്ഗക്കാർക്ക് അനുവദിക്കുന്ന വീടുകളുടെ വിവരങ്ങൾ (നിർമ്മാണ ഘട്ടം, അനുവദിക്കുന്ന തുക) സംബന്ധിച്ച് പ്രോജക്ട് ഓഫീസർ/ട്രൈബൽ ഡെവലപ്മെന്റ് ഓഫീസർ ഫീൽഡ്തല ഉദ്യോഗസ്ഥരായ ട്രൈബൽ എക്സ്റ്റൻഷൻ ഓഫീസർമാർ എന്നിവർക്ക് ലഭ്യമാകാത്ത സാഹചര്യമുണ്ട്. ആയതിനാൽ മേൽപറഞ്ഞ പ്രകാരമുള്ള വിവരങ്ങൾ ഗഡുക്കൾ അനുവദിക്കുന്ന മുറയ്ക്ക് ടി ഉദ്യോഗസ്ഥർക്ക് ലഭ്യമാക്കണം.

iii) പട്ടികവർഗ്ഗക്കാർക്കായി അനുവദിക്കുന്ന വീടുകളുടെ നിർവ്വഹണ ഉദ്യോഗസ്ഥരായി പട്ടികവർഗ്ഗ വികസന വകുപ്പിലെ ജില്ലാതല ഉദ്യോഗസ്ഥരായ പ്രോജക്ട് ഓഫീസർ/ട്രൈബൽ ഡെവലപ്മെന്റ് ഓഫീസർ, ഫീൽഡ്തല ഉദ്യോഗസ്ഥരായ ട്രൈബൽ എക്സ്റ്റൻഷൻ ഓഫീസർമാർ എന്നിവരെ നിയോഗിക്കണം.

iv) ഒരു റേഷൻ കാർഡിന് ഒരു വീടെന്ന മാനദണ്ഡം പ്രകാരം എല്ലാ പട്ടികവർഗ്ഗ കുടുംബങ്ങൾക്കും വീട് ലഭ്യമാകാത്ത സാഹചര്യമാണുള്ളത്. ലൈഫ് മിഷന്റെ 4-ാം ഉപസമിതിയോഗത്തിൽ പട്ടികവർഗ്ഗക്കാർക്ക് ഒരു റേഷൻകാർഡിന് ഒരു വീടെന്ന മാനദണ്ഡം ഒഴിവാക്കി ഊരുള്ളും തെരഞ്ഞെടുക്കുന്ന മുഴുവൻ ഗുണഭോക്താക്കൾക്കും വീടനുവദിക്കുന്നതിനുള്ള തീരുമാനം കൈക്കൊണ്ടിരുന്നു. ടി തീരുമാനം സർക്കാർ ഉത്തരവായി ഇറക്കേണ്ടതാണ്.

v) പട്ടികവർഗ്ഗക്കാരായ യുവാക്കൾക്ക് കെട്ടിട നിർമ്മാണ മേഖലയിൽ വൈദഗ്ദ്ധ്യം നേടുന്നതിനുള്ള പരിശീലനവും ആയതിനാവശ്യമായ പണിയായുധങ്ങളും ലഭ്യമാക്കുന്നതിനായി “ഗോത്രജീവിക” എന്ന പദ്ധതി വിഭാവനം ചെയ്ത് വകുപ്പ് നടപ്പിലാക്കിയിട്ടുണ്ട്. അത്തരത്തിൽ പരിശീലനം പൂർത്തിയാക്കി പട്ടികവർഗ്ഗ മേഖലയിൽതന്നെ തൊഴിലവസരങ്ങൾ സൃഷ്ടിക്കുന്നതിനാണ് പരിശീലനം നൽകിയിട്ടുള്ളത്. ടി പദ്ധതി പ്രകാരം പട്ടികവർഗ്ഗമേഖലയിലെ 1170 തൊഴിൽരഹിതരെ കണ്ടെത്തി അവർക്ക് നിർമ്മാണ മേഖലയിൽ മേസ്റ്റിരി, കാർപെന്ററി ഇലക്ട്രീഷ്യൻ, പ്ലംബിംഗ് തുടങ്ങിയ ഇനങ്ങളിലുള്ള തൊഴിൽ നൈപുണ്യ പരിശീലനം നൽകി സംരംഭകത്വം ആരംഭിക്കുന്നതിനായി 53 സ്വയം സഹായ സംഘങ്ങൾ രൂപീകരിച്ച് പ്രവർത്തനമുലധനം നൽകുകയും ചെയ്തിട്ടുണ്ട്.

മേൽ സാഹചര്യത്തിൽ പട്ടികവർഗ്ഗക്കാർക്ക് അനുവദിക്കുന്ന വീടുകൾ ഇത്തരത്തിൽ പരിശീലനം ലഭിച്ച യുവാക്കളുടെ സ്വയംസഹായ സംഘങ്ങൾ മുഖേന നിർമ്മാണ പ്രവർത്തനങ്ങൾ നടത്തുന്നതിനാണ് വകുപ്പ് തീരുമാനിച്ചിട്ടുള്ളത്. ഇതു വഴി പട്ടിക വർഗ്ഗക്കാരുടെ വീടുകൾ സമയബന്ധിതമായി പൂർത്തിയാക്കുന്നതിനും തൊഴിൽ അവസരങ്ങൾ ലഭ്യമാക്കുന്നതിനും കഴിയുന്നതാണ്. ടി സാഹചര്യത്തിൽ ലൈഫ് മിഷൻ മുഖേന അനുവദിക്കുന്ന വീടുകളുടെ നിർമ്മാണ ചുമതല ഗോത്രജീവിക പദ്ധതി പ്രകാരം കെട്ടിട നിർമ്മാണത്തിൽ പരിശീലനം ലഭിച്ച യുവാക്കളുടെ സ്വയം സഹായ സംഘങ്ങളെ ഏൽപ്പിക്കുന്നതിന് തീരുമാനം ഉണ്ടാകണം.

vi) നിർദ്ധനായ പട്ടികവർഗ്ഗപെൺകുട്ടികളുടെ വിവാഹധനസഹായമായി വകുപ്പ് 1 ലക്ഷം രൂപ അനുവദിച്ചു വരുന്നു. എന്നാൽ തദ്ദേശസ്വയംഭരണസ്ഥാപനങ്ങൾ 75,000/- രൂപ മാത്രമാണ് നൽകുന്നത്. ഇത് ഏകീകരിക്കണമെന്ന് ആവശ്യപ്പെട്ടിരിക്കുന്നു.

4.11 പുളിക്കൽ ഗ്രാമ പഞ്ചായത്ത്

പുളിക്കൽ ഗ്രാമപഞ്ചായത്ത് സെക്രട്ടറിയുടെ 16.02.2019-ലെ A1-354/19-ാം നമ്പർ കത്തും (ലഭിച്ചത് 11.06.2019) 23.04.2018-ലെ 10(1)-ാം നമ്പർ ഭരണസമിതി തീരുമാനവും (E - 3564743/19/ MLSGD)

പ്രോ.നം - 185/16 അടങ്കൽ - 3,00,000/- രൂപ (CFC)

പേര്:- ചെവിട്ടാണിക്കന്ന് മായക്കര അംഗനവാടി നവീകരണം

2016-17-ൽ അംഗനവാടി നവീകരണത്തിന് 3.00 ലക്ഷം രൂപ വകയിരുത്തി പ്രോജക്ട് തയ്യാറാക്കി. തുടർന്നുള്ള വർഷം പ്രോജക്ട് സ്പിൽ ഓവറായി ഉൾപ്പെടുത്തിയില്ല. 2018 ജനുവരിയിൽ പ്രവൃത്തി പൂർത്തീകരിച്ചു. ബില്ലുമായി കരാറുകാരൻ എത്തിയപ്പോഴാണ് അപാകത ശ്രദ്ധിച്ചത്. ഇത് സ്പിൽ ഓവറായി ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

4.12 കേരള സ്റ്റേറ്റ് ഐ.റ്റി. മിഷൻ ഡയറക്ടറുടെ 08.03.2019 -ലെ DIR/KSITM/ 19/03/323 -
ാം നമ്പർ കത്ത് (SRG 536/19)

പട്ടികജാതി - പട്ടികവർഗ്ഗ വിദ്യാർത്ഥികൾക്ക് നൽകുന്ന ലാപ് ടോപ്പുകളുടെ യൂണിറ്റ് നിരക്ക് (മിഡ് ലെവൽ) 30,000/- രൂപ ആയിരുന്നു. CPR CS നിരക്ക് ഇതിനേക്കാൾ അധികമാണെന്ന് തദ്ദേശഭരണ സ്ഥാപനങ്ങൾ അറിയിച്ചതനുസരിച്ച് പരിശോധിച്ച് നിരക്ക് അറിയിക്കാൻ ഐ.ടി. മിഷൻ ഡയറക്ടറെ ചുമതലപ്പെടുത്തിയിരുന്നു. 05.02.2019-ലെ കോഓർഡിനേഷൻ കമ്മിറ്റി യോഗത്തിൽ ഐ.ടി. മിഷൻ ഡയറക്ടർ അറിയിച്ചതനുസരിച്ച് 38,000/- രൂപ ആയി നിശ്ചയിച്ചു. ഇത് പിശകാണെന്നും CPRCS നിരക്കു പ്രകാരം മിഡ് ലെവൽ സ്പെസിഫിക്കേഷൻ അനുസരിച്ചുള്ള ലാപ് ടോപ്പിന് 38,902/- രൂപയാണെന്നും ഐ.ടി. മിഷൻ ഡയറക്ടർ അറിയിച്ചിട്ടുണ്ട്.

4.13 ലൈഫ് ചീഫ് എക്സിക്യൂട്ടീവ് ഓഫീസറുടെ 18.06.2019-ലെ LF2/51/18-ാം
നമ്പർകത്ത്

തദ്ദേശഭരണ സ്ഥാപനങ്ങൾക്ക് സംസ്ഥാന വിഹിതം അനുവദിച്ചിട്ടുണ്ട്. ഈ വിഹിതം ലൈഫ് പ്രോജക്ടുകളിൽ ഉൾപ്പെടുത്തുന്നതിന് സുലഭവ സോഫ്റ്റ് വെയറിൽ സൗകര്യമില്ല. ഇതുൾപ്പെടുത്തുന്നതിന് ക്രമീകരണം വരുത്തണമെന്ന് ആവശ്യപ്പെട്ടിരിക്കുന്നു.

4.14 ബുധനൂർ ഗ്രാമപഞ്ചായത്ത്

ബുധനൂർ ഗ്രാമപഞ്ചായത്ത് പ്രസിഡന്റിന്റെ 17.06.2019-ലെ BDHNR/GP/P-046/19-
ാം നമ്പർ കത്തും 12.04.2019-ലെ 11(2)-ാം നമ്പർ ഭരണ സമിതി തീരുമാനവും

പഞ്ചായത്തിൽ വരൾച്ചാ സമയത്ത് 5000 ലിറ്റർ ടാങ്കിൽ 310 ലോഡ് കുടിവെള്ളം വിതരണം ചെയ്തു. ആകെ ചെലവ് 4,49,500/- രൂപ. തനത് ഫണ്ട് ഇല്ലായിരുന്നു. തെരഞ്ഞെടുപ്പ് പെരുമാറ്റച്ചട്ടം നിലവിൽ ഉണ്ടായിരുന്നതിനാൽ വികസന ഫണ്ട് ഉപയോഗിച്ച് പ്രോജക്ട് തയ്യാറാക്കി അംഗീകാരം വാങ്ങാൻ കഴിഞ്ഞില്ല.

അതിനാൽ ജി.ഒ പ്രോജക്ട് ഗണത്തിൽ ഉൾപ്പെടുത്തി (16.08.2018-ലെ G.O.(Rt) No. 2262/2018/LSGD)വികസന ഫണ്ട് ഉപയോഗിച്ച് തുക നൽകി. ഇതിന് സാധൂകരണം നൽകണമെന്ന് ആവശ്യപ്പെട്ടിരിക്കുന്നു.

4.15 നാഷണൽ ഹെൽത്ത് മിഷൻ

നാഷണൽ ഹെൽത്ത് മിഷൻ ഡയറക്ടറുടെ 18.06.2019-ലെ കത്ത്

2019-20 -ൽ 504 പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളായി മാറ്റുന്നതിനുള്ള പ്രവർത്തനങ്ങൾ നടന്നു വരുന്നുണ്ട് . ഇതിന്റെ നിർമ്മാണ പ്രവർത്തനങ്ങൾ NHM മുഖേനയാണ് നടത്തുന്നത്. വിഭാവനം ചെയ്യുന്ന പ്രവൃത്തികൾക്കനുസരിച്ച് നിർമ്മാണം നടത്താൻ സർക്കാർ അനുവദിച്ച തുക തികയുന്നില്ല. ഈ സാഹചര്യത്തിൽ പലപ്പോഴും തദ്ദേശഭരണ സ്ഥാപനങ്ങൾ വിഹിതം നൽകാൻ തയ്യാറാണ്. NHM ന് തുക കൈമാറാൻ തദ്ദേശഭരണ സ്ഥാപനങ്ങളെ അനുവദിക്കണമെന്ന് ആവശ്യപ്പെട്ടിരിക്കുന്നു

4.16 കാസർഗോഡ് ജില്ലാ പഞ്ചായത്ത് പ്രസിഡന്റിന്റെ 15.06.2018-ലെ B2-3443/18(P) നമ്പർ കത്ത്

2018-19 -ൽ ബളാൽ രാജപുരം മെക്കാഡം ടാറിംഗ് എന്ന പ്രോജക്ട് പദ്ധതിയിൽ ഉൾപ്പെടുത്തിയിരുന്നു. പ്രോ.നം. 39/19 വെറ്റിംഗ് ഓഫീസർ ചില ഭേദഗതികൾ നിർദ്ദേശിച്ചതിനാൽ വെറ്റിംഗ് പൂർത്തിയായില്ല. അപാകതകൾ പരിഹരിച്ച് മാർച്ച് മാസം വെറ്റിംഗ് നടത്തിയില്ല. അതിനാൽ 2019-20 ലേക്ക് സുലേഖ സോഫ്റ്റ് വെയറിൽ സ്പിൽ ഓവറായി ഉൾപ്പെടുത്താൻ കഴിയുന്നില്ല. ഇത് പരിഹരിക്കാൻ നടപടി സ്വീകരിക്കണമെന്ന് ആവശ്യപ്പെട്ടിരിക്കുന്നു